



அக்டோபர் - 05

TNPSC துளிகள்

- ❖ தமிழக நிதித் துறை அமைச்சர் பழனிவேல் தியாகராஜன் அமைச்சர்கள் குழுவின் ஒரு உறுப்பினராக நியமிக்கப்பட்டுள்ளார்.
 - இந்த அமைச்சர்கள் குழுவானது GST அமைப்பில் சீர்திருத்தங்களை மதிப்பிடச் செய்வதற்காக GST சபையினால் அமைக்கப்பட்டதாகும்.
- ❖ பிரதமர் நரேந்திர மோடி சிறப்பம்சங்களைக் கொண்ட 35 பயிர் வகைகளை நாட்டிற்கு என்று அர்ப்பணித்தார்.
 - இந்தப் புதிய பயிர் வகைகள் பருவநிலை மாற்றம் மற்றும் ஊட்டச்சத்துக் குறைபாடு போன்ற பெரிய பிரச்சினைகளை எதிர்கொள்வதில் உதவுவதை நோக்கமாகக் கொண்டு அறிமுகப் படுத்தப்பட்டுள்ளது.
- ❖ MSD பார்மாசியூட்டிகல்ஸ் பிரைவேட் லிமிடெட் நிறுவனமானது கார்டாசில் - 9 எனப்படும் இந்தியாவின் முதல் பாலினம் சாராத, மனித பாப்பிலாமா வைரஸ் தடுப்பூசியினை வெளியிடுவதாக அறிவித்தது.
 - இந்தத் தடுப்பூசியினால் HPV வகைகளால் ஏற்படும் நோய்த் தொற்றினையும் புற்றுநோய்களையும் இதன் மூலம் குறைக்க உதவும்.
- ❖ சான் மரினோ நாடானது கருக்கலைப்பினைச் சட்டப்பூர்வமாக்குவதற்கான ஒரு வரலாற்றுச் சிறப்பு மிக்க வாக்கெடுப்பில் அதற்குச் சாதகமாக வாக்களித்தது.
 - எந்தவொரு சூழ்நிலையின் கீழும் கருக்கலைப்பினை முற்றிலுமாக தடை செய்த கடைசி நாடுகளுள் ஒன்று மரினோ என்பதால் இந்த வாக்கெடுப்பு ஒரு வரலாற்று முக்கியத்துவம் வாய்ந்ததாகும்.
- ❖ இந்திய நாட்டில் ஒவ்வொரு ஆண்டும் அக்டோபர் 02 அன்று தேசிய போதைப்பொருள் எதிர்ப்புத் தினமானது அனுசரிக்கப்படுகிறது.
 - இந்தியாவில் போதைப்பொருளுக்கு அடிமையாதல் மற்றும் அவற்றின் தவறான பயன்பாடு குறித்த ஒரு விழிப்புணர்வினை ஏற்படுத்துவதற்காக இத்தினமானது அனுசரிக்கப் படுகிறது.

தமிழ்நாடு செய்திகள்

சென்னையின் நீடித்த மற்றும் நிலையான நகர்ப்புறச் சேவைகள்

- ❖ சென்னையின் நீடித்த மற்றும் நிலையான நகர்ப்புறச் சேவைகளுக்கு உதவி வழங்கச் செய்வதற்காக வேண்டி 150 மில்லியன் டாலர் அளவிலான திட்டத்திற்கு உலக வங்கி ஒப்புதல் அளித்துள்ளது.
- ❖ இந்த நகரத்தை "உலகத்தரம் வாய்ந்த நகரமாக" மாற்ற வேண்டி இந்த முயற்சியானது மேற்கொள்ளப்படுகிறது.
- ❖ இந்தத் திட்டமானது சென்னையை மேலும் பசுமை வாய்ந்த, வாழ்வதற்கு ஏதுவான மற்றும் பருவநிலை மாற்றத்தை எதிர்கொள்ளும் ஒரு நகரமாக மாற்றுவதற்கான தமிழக அரசின் குறிக்கோளினை நிறைவேற்றச் செய்யும்.
- ❖ இது நகரின் நான்கு முக்கிய நகர்ப்புறச் சேவைகளின் தரத்தில் குறிப்பிடத்தக்க முன்னேற்றங்களைக் கொண்டு வரும். அவை
 - தண்ணீர் வழங்கீடு மற்றும் கழிவுநீர் கால்வாய் அமைப்பு

- இயங்குதிறன் (போக்குவரத்து)
 - சுகாதாரம் மற்றும்
 - திடக்கழிவு மேலாண்மை
- ❖ தமிழ்நாட்டிற்கான இத்திட்டம் தவிர, மேகாலயா மாநிலத்திலும் சுகாதாரச் சேவைகளின் தர மேம்பாட்டிற்கான 40 மில்லியன் டாலர் மதிப்பிலான திட்டத்திற்கும் உலக வங்கி ஒப்புதல் அளித்துள்ளது.

ஸ்டார்மிங் ஆபரேஷன்



- ❖ தமிழக மாநில காவல்துறையானது செப்டம்பர் 23 அன்று 48 மணி நேர மாநில அளவிலான ஸ்டார்மிங் ஆபரேஷன் என்ற நடவடிக்கையினைத் தொடங்கியது.
- ❖ காவல்துறை தலைமை இயக்குநர் C. சைலேந்திர பாபு இந்த நடவடிக்கைக்கான ஆணையைப் பிறப்பித்தார்.
- ❖ தமிழகத்தில் இனி ரவுடிகளுக்கு இடம் இல்லை என்பதை உறுதி செய்வதற்காக இந்த நடவடிக்கை மேற்கொள்ளப்பட்டுள்ளது.

செம்மொழி விருதுகள்



- ❖ மத்திய செம்மொழி தமிழ் ஆராய்ச்சி கல்வி நிறுவனத்தினால் வழங்கப்படும் கலைஞர் மு. கருணாநிதி செம்மொழி தமிழ் விருதுகளை தமிழக அரசு அறிவித்தது.
- ❖ இந்த விருதானது 2010 முதல் 2019 வரையிலான காலகட்டத்திற்கு வழங்கப்படுகிறது.
- ❖ 2010 ஆம் ஆண்டிற்கான விருதினைப் பேராசிரியர் V.S. ராஜம் பெறுகிறார்.

- ❖ 2011 ஆம் ஆண்டிற்கான விருதினைப் பேராசிரியர் பொன் கோதண்டராமன் பெறுகிறார்.
- ❖ 2012 மற்றும் 2013 ஆகிய ஆண்டுகளுக்கு முறையே பேராசிரியர் E. சுந்தரமூர்த்தி மற்றும் பேராசிரியர் P. மருதநாயகம் ஆகியோர் பெறுகின்றனர்.
- ❖ 2014 மற்றும் 2015 ஆகிய ஆண்டுகளுக்கு முறையே பேராசிரியர் K, மோகனராசு மற்றும் பேராசிரியர் மறைமலை இலக்குவனார் ஆகியோர் பெறுகின்றனர்.
- ❖ 2016 மற்றும் 2017 ஆகிய ஆண்டுகளுக்கு முறையே பேராசிரியர் கா. ராஜன் மற்றும் பேராசிரியர் உல்ரிச் நிக்கோலஸ் ஆகியோர் பெறுகின்றனர்.
- ❖ 2018 மற்றும் 2019 ஆகிய ஆண்டுகளுக்கு முறையே கவிஞர் ஈரோடு தமிழன்பன் மற்றும் பேராசிரியர் கு. சிவமணி ஆகியோர் பெறுகின்றனர்.

தேசியச் செய்திகள்

GST வீதங்கள்

- ❖ இரண்டு மாதங்களுக்குள் வரி வீதங்களைப் பகுப்பாய்வு செய்தல் மற்றும் வெவ்வேறு வரி வரம்புகளை ஒன்றிணைப்பதைக் குறித்துப் பரிசீலித்தல் போன்றவற்றிற்காக ஓர் அமைச்சர்கள் குழுவினை மத்திய அரசு நியமித்துள்ளது.
- ❖ கர்நாடக முதல்வர் பசவராஜ் S. பொம்மை இக்குழுவிற்குத் தலைமை தாங்குகிறார்.
- ❖ தற்போதுள்ள GST வரி வீதமானது 0, 5%, 12%, 18% மற்றும் 28% என்ற 5 பெரிய வரிவீத வரம்புகளைக் கொண்டுள்ளது.

மித்ர சக்தி




- ❖ 8வது இந்திய இலங்கை இருதரப்புக் கூட்டுப் பயிற்சியானது 2021 ஆம் ஆண்டு அக்டோபர் 04 தொடங்கி அக்டோபர் 15 வரை நடைபெற உள்ளது.
- ❖ இது இலங்கையின் அம்பாரா என்னுமிடத்திலுள்ள போர்ப் பயிற்சிப் பள்ளியில் நடத்தப்படும்.
- ❖ இப்பயிற்சியானது மித்ர சக்தி என அழைக்கப்படுகிறது.
- ❖ இந்திய இராணுவத்தைச் சேர்ந்த 120 வீரர்களை உள்ளடக்கிய அனைத்து ஆயுதப் படைப் பிரிவானது இலங்கை இராணுவத்தின் பட்டாளத்துடன் இணைந்து இந்தக்

கூட்டுப் பயிற்சியில் ஈடுபடும்.

- ❖ 7வது மித்ர சக்தி கூட்டுப் பயிற்சியானது 2019 ஆம் ஆண்டில் மகாராஷ்டிராவின் பூனேவிலுள்ள வெளிநாட்டுப் பயிற்சி மையத்தில் நடத்தப்பட்டது.

காலாண்டு வேலைவாய்ப்பு ஆய்வு



- ❖ தொழிலாளர் மற்றும் வேலைவாய்ப்புத் துறை அமைச்சர் பூபேந்தர யாதவ் காலாண்டு வேலைவாய்ப்பு ஆய்வின் முதல் காலாண்டுப் பகுதிக்கான (2021 ஆம் ஆண்டு ஏப்ரல் முதல் ஜூன் வரை) அறிக்கையினை வெளியிட்டார்.
- ❖ இந்த அறிக்கையானது காலாண்டிற்கான அனைத்திந்திய ரீதியிலான நிறுவனம் சார்ந்த வேலைவாய்ப்பு ஆய்வின் ஓர் அங்கமாகும்.
- ❖ இது தொழிலாளர் வாரியத்தினால் தயாரிக்கப்படுகிறது.
- ❖ IT / BPO துறைகளில் 152 சதவீத வளர்ச்சியானது பதிவாகியுள்ளது.
- ❖ மற்ற துறைகளில் வளர்ச்சி வீதம் ஆனது
 - சுகாதாரம் – 77%
 - கல்வி – 39%
 - தயாரிப்பு – 22%
 - போக்குவரத்து – 68% மற்றும்
 - கட்டுமானம் – 42% ஆகும்
- ❖ வர்த்தகத்தில் வேலைவாய்ப்பானது 25% வரை குறைந்துள்ளது.
- ❖ விடுதி & உணவகம் போன்ற துறைகளில் 13% வரை குறைந்துள்ளது.
- ❖ நிதியியல் சேவைத் துறையின் வேலைவாய்ப்பு 48% உயர்ந்துள்ளது.

காதி தேசியக் கொடி

- ❖ காதித் துணியினால் நெய்யப்பட்ட உலகின் மிகப்பெரிய தேசியக் கொடியானது லடாக் ஒன்றியப் பிரதேசத்தின் லே பகுதியில் 2021 ஆம் ஆண்டு அக்டோபர் 02 அன்று பறக்க விடப்பட்டுள்ளது.

- ❖ மகாத்மா காந்தி அவர்களின் 152வது பிறந்தநாள் விழாவை முன்னிட்டு லடாக் துணை நிலை ஆளுநர் R.K. மாத்தூர் இந்த தேசியக் கொடியைப் படர விட்டார்.
- ❖ இந்த நினைவுச் சின்னமான காதித் தேசியக் கொடியானது காதி மற்றும் கிராமத் தொழில் ஆணையத்தினால் தயாரிக்கப்பட்டது.
- ❖ இது 225 அடி நீளமும் 150 அடி அகலமும் 1,400 கிலோ கிராமிற்கும் அதிகமான எடையும் கொண்டதாகும்.
- ❖ இந்தத் தேசியக் கொடியிலுள்ள அசோகச் சக்கரமானது 30 அடி விட்டம் உடையது.
- ❖ இந்தக் கொடியைத் தயாரிப்பதற்கு 70 கைவினைஞர்களுக்கு 49 நாட்கள் ஆனது.



சர்வதேசச் செய்திகள்

பஹ்ரைன் உலகளாவிய கடல் - வான்வழி மையம்

- ❖ பஹ்ரைன் ராஜ்ஜியமானது விரைவான பிராந்திய பல்முனை தளவாட மையத்தைத் தொடங்கியுள்ளது.
- ❖ முழுவதுமான கடல் போக்குவரத்துடன் ஒப்பிடுகையில் சராசரிப் போக்குவரத்து நேரத்தை இது 50% வரை குறைப்பதாக கூறப்பட்டுள்ளது.
- ❖ வான்வழிப் போக்குவரத்தில் 40% வரையிலான செலவினை இது குறைக்கிறது.



உணவு முறைகள் குறித்த ஐக்கிய நாடுகளின் உச்சி மாநாடு

- ❖ உணவு முறைகள் குறித்த ஐக்கிய நாடுகளின் உச்சிமாநாடானது அனைவரும் உணவு முறைகளின் மூலம் ஆற்றலைப் பெறச் செய்வதற்கான ஒரு வரலாற்றுச் சிறப்பு மிக்க வாய்ப்பாக அமையும்.
- ❖ இது கோவிட் - 19 தொற்றிலிருந்து நாம் மீண்டு வருவதோடு, 2030 ஆம் ஆண்டுக்குள் அனைத்து 17 நீடித்த மற்றும் நிலையான வளர்ச்சிக்கான மேம்பாட்டு இலக்குகளையும் அடைய நம்மை மீண்டும் அதே பாதையில் கொண்டுச் செல்லச் செய்வதற்கான ஒரு இயக்கமாகும்.
- ❖ 2021 ஆம் ஆண்டில் ஐக்கிய நாடுகள் அமைப்பின் பொதுச் செயலாளர் அன்டோனியோ குட்ரெஸ் உணவு முறைகள் குறித்த உச்சி மாநாட்டினை நடத்த உள்ளார்.



செனகல் - மௌரிடேனியன் நீர்வள வடிநிலம்



- ❖ நான்கு மேற்கு ஆப்பிரிக்க நாடுகளானது செனகல் - மௌரிடேனியன் நீர்வள வடிநிலத்திற்கான எல்லைகளைக் கடந்த ஒத்துழைப்பினை மேம்படுத்துவதற்கான ஒரு கூட்டுப் பிரகடனத்தில் கையெழுத்திட்டுள்ளன.
- ❖ அந்த 4 நாடுகளாவன - காம்பியா, கினியா பிசாவோ, மௌரிடேனியா மற்றும் செனகல் ஆகும்.
- ❖ இது குறித்த ஒத்துழைப்பிற்காக வேண்டி சட்டப்பூர்வ ரீதியிலான மற்றும் நிறுவனம்

சார்ந்த ஒரு கட்டமைப்பினை நிறுவ இந்த நாடுகள் ஒப்புக் கொண்டுள்ளன.

- ❖ இது மேற்கு ஆப்பிரிக்காவில் இவ்வாறான முதல் செயல்முறையாகவும் உலகளவில் பகிரப்பட்ட நிலத்தடி நீர் வளங்கள் குறித்த வலுவான ஒத்துழைப்பிற்கான ஒரு பாதைக்கும் வழிவகுக்கும்.
- ❖ 2018 ஆம் ஆண்டில் UNECE நீர்வள மாநாட்டில் இணைந்தவுடன் செனகல் இந்தப் பிரகடனத்தைக் கோரியது.

பிரபலமானவர்கள், விருதுகள், மற்றும் நிகழ்வுகள்

கௌசலாச்சார்யா விருதுகள் 2021



- ❖ மத்தியக் கல்வித் துறை அமைச்சர் மற்றும் திறன் மேம்பாட்டுத் துறை அமைச்சர் தர்மேந்திர பிரதான் காணொலி வாயிலாக 2021 ஆம் ஆண்டின் கௌசலாச்சார்யா விருதுகளை வழங்கினார்.
- ❖ திறன் சூழலமைப்பிற்கு முன்மாதிரியான பங்களிப்பினை ஆற்றிய 41 திறன் பயிற்சியாளர்களுக்கு இந்த விருதுகள் வழங்கப்பட்டன.
- ❖ இந்த 41 பயிற்சியாளர்கள் பயிற்சித் தலைமை இயக்குநரகம், தொழிற்பயிற்சி, பிரதான் மந்திரி கௌசல் விகாஸ் யோஜனா, ஜன் சிக்சன் சன்ஸ்தான் மற்றும் இதரப் பயிற்சித் திட்டங்களில் பணியாற்றுவவராவர் ஆவர்.

